



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

(کیا سورہ ملک کی تلاوت عذاب قبر سے نجات دلائے گی؟ صحیح احادیث کے حوالے سے رہنمائی فرمادیں۔) (سید جاوید مسعود غزنوی، ایک

الحجاب بعون الوہاب بشرط صحیحہ السؤال

!و علیکم السلام ورحمۃ اللہ وبرکاتہ

!الحمد للہ، والصلاۃ والسلام علی رسول اللہ، أما بعد

سورہ ملک (67۔ تَبَارَكَ الَّذِي بِيَدِهِ الْمَلَكُوتُ۔۔۔ الخ) کی فضیلت میں درج ذیل احادیث مروی ہیں۔

”یحییٰ بن عمرو بن مالک السخري عن ابيه عن ابی الجوزاء عن ابن عباس قال: ضرب بعض اصحاب النبی صلی اللہ علیہ وسلم خبائه علی قبر وهو لا يحسب انه قبر فاذا فيه انسان يقرأ سورة ملك حتى ختمها فاتی النبی صلی اللہ علیہ وسلم: 1 فقال: يا رسول اللہ! ضربت خبائي علی قبر وانا لا احسب انه قبر فاذا فيه انسان يقرأ سورة الملك حتى ختمها فاتی النبی صلی اللہ علیہ وسلم ((بنی المعانعة بنی النجیة تنجیه من عذاب القبر)) ہذا حدیث غریب من ہذا الوجه وفي الباب عن ابی ہریرة“

”یحییٰ بن عمرو بن مالک السخري سے روایت ہے کہ اس نے اپنے باپ (عمرو بن مالک السخري) سے، اس نے ابو الجوزاء سے اس نے (عبداللہ) بن عباس (رضی اللہ عنہ) سے بیان کیا کہ: نبی ﷺ کے ایک صحابی نے ایک قبر پر خیمہ لگا دیا اور انہیں پتا نہیں تھا کہ یہ قبر ہے کیا دیکھتے ہیں کہ ایک انسان (پوری) سورۃ الملک پڑھ کر اس کا ختم کر رہا ہے، تو انہوں نے نبی ﷺ کے پاس آکر کہا: یا رسول اللہ! میں نے قبر پر ایک خیمہ لگا دیا اور مجھے یہ خبر نہیں تھی کہ وہاں قبر ہے، کیا دیکھتا ہوں کہ ایک انسان سورۃ الملک آخر تک پڑھ کر اس کا ختم کر رہا ہے؟ تو نبی ﷺ نے فرمایا: ”یہ رکھنے والی ہے، یہ نجات دینے والی ہے۔ یہ اسے قبر کے عذاب سے نجات دینے والی ہے“ یہ (حدیث اس سند سے غریب (اجنبی) ہے۔ اور اس باب میں ابو ہریرة (رضی اللہ عنہ) سے بھی (حدیث) مروی ہے۔ (سنن الترمذی 47/4 ح 2890 ونسہ مخطوط ص 1/187

: اسے یحییٰ بن عمرو بن مالک کی سند کے ساتھ درج ذیل محدثین نے بھی روایت کیا ہے:

ابو نعیم الاصبہانی (حلیۃ الاولیاء 3/81) البیہقی (اثبات عذاب القبر تحقیقی ح 146 وقال: تفرد بہ یحییٰ بن عمرو و مالک و حوضیعی) محمد بن نصر المروزی (مختصر قیام اللیل للمقریزی ص 146، 145) ابن عدی (البرجانی (الکامل فی ضعفاء الرجال 7/2662) الطبرانی (المعجم الکبیر 12/175 ح 12801) اور المزی (تہذیب الکمال 20/181-182

”یہ روایت لمحاظ اصول حدیث: ضعیف و مردود ہے۔ اس کے راوی یحییٰ بن عمرو بن مالک کے بارے میں امام بیہقی نے فرمایا: وہ ضعیف ہے

(حافظ ذہبی نے فرمایا: ”ضعیف“ (الکاشف: 3/232)

(حافظ ابن حجر العسقلانی نے گواہی دی: ”ضعیف‘ و يقال: ان حماد بن زید کذبہ“ (تقریب التہذیب: 7614)

اس راوی پر دیگر محدثین کی جرح کے لیے دیکھئے تہذیب الکمال و تہذیب التہذیب اور میزان الاعتدال وغیرہ

شعبۃ عن قتادة عن عباس البخشي عن ابی ہریرة عن النبی صلی اللہ علیہ وسلم قال: ((ان سورة من القرآن ثلاثون آية شفعت لرجل حتى غفر له و هو یبارک الذی بیدہ الملک)) ہذا حدیث حسن "ابو ہریرة رضی اللہ عنہ سے: 2 (روایت ہے کہ نبی ﷺ نے فرمایا: بے شک قرآن کی ایک سورت تیس (30) آیتوں والی ہے جس نے اپنے پڑھنے والے کی سفارش کی کہ حتیٰ کہ اسے بخش دیا گیا، یہ سورۃ ملک ہے۔ یہ حدیث حسن ہے۔ (سنن الترمذی: 2891

اس حدیث کی سند حسن لذاتہ ہے۔ اسے ابوداؤد (1400) اور ابن ماجہ (3786) وغیرہما نے بھی امام شعبہ سے بیان کیا ہے، حافظ ابن حبان (موارد الطمان: 1766) حاکم (2/497، 498) اور ذہبی نے اسے صحیح قرار دیا ہے،

تنبیہ 1: اس روایت پر بعض کی جرح مبہم و مردود ہے۔

تنبیہ 2: قتادہ سے اگر شعبہ روایت کریں تو قتادہ کی روایت سماع پر محمول ہوتی ہے۔

سَلَمَانَ بْنِ دَاوُدَ بْنِ يَحْيَى الطَّبْطَبِيِّ، حَدَّثَنَا شَيْبَانُ بْنُ فَرُّوخٍ الْأَنْطَلَقِيُّ، حَدَّثَنَا سَلَامُ بْنُ مَسْكِينٍ، عَنْ ثَابِتٍ، عَنْ أَنَسٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ: «سُورَةُ مِنَ الْقُرْآنِ نَابِيَةُ الْأَنْثَلَاثُونَ آيَةً شَفَعَتْ عَنْ صَاحِبِهَا (1) حَتَّى أَوْفَقَتْهُ الْجَنَّةُ، وَهِيَ سُورَةُ تَبَارَكَ» ((انس رضی اللہ عنہ سے مروی ہے کہ رسول اللہ ﷺ نے فرمایا: قرآن کی ایک سورت، جس کی تیس آیتیں ہیں۔ نے اپنے پڑھنے والے کا دفاع کیا حتیٰ کہ اسے جنت میں داخل کر دیا، یہ سورت تبارک (الذی بیدہ الملک) ہے۔

(المعجم الصغير للطبرانی 1/176 ح 476 والاوسط: 3667 المختارہ للضیاء المقدسی 5/115، 114 ح 1738-1739)

اس روایت کے راوی ابوالجوب سلیمان بن داود بن یحییٰ مولیٰ بنی ہاشم کے حالات توثیق مطلوب ہیں۔

(لیث "(بن ابی سلیم) عن ابی الزبیر عن جابر: ان النبی صلی اللہ علیہ وسلم کان لاینام حتی یقرا: (الم تنزیل و تنبأ رک الذی بیہ الملک" 2)

(جابر رضی اللہ عنہ سے روایت ہے کہ نبی ﷺ سورۃ السجدۃ اور سورۃ الملک پڑھنے کے بغیر نہیں سوتے تھے۔ (سنن الترمذی: 2892)

یہ روایت لیث بن ابی سلیم کی سند سے درج ذیل کتابوں میں بھی موجود ہے۔

مسند احمد (3/340 ح 14714) مسند عبد بن حمید (ح: 1038، ولیث صرح بالسماع عنہ) مسند الدارمی (ح: 3414، دوسرا نسخہ: ح 3454) قیام اللیل للمروزی مختصر المقریزی (ص 146) مصنف ابن ابی شیبہ (10/424 ح 2980) السنن الکبریٰ للنسائی (ح 10542 وعمل الیوم واللیلۃ: ح 707) عمل الیوم واللیلۃ لابن السنی (ح: 675، دوسرا نسخہ: ح 677) شیخ سلیم الملانی نے اس روایت کی طویل تخریج کر رکھی ہے۔

لیث بن ابی سلیم ضعیف راوی ہے لیکن مغیرہ بن مسلم (صدوق/تقریب التہذیب: 6850) نے یہی روایت ابوالزبیر الکی سے بیان کر رکھی ہے۔

لیث بن ابی سلیم ضعیف راوی ہے لیکن مغیرہ بن مسلم (صدوق/تقریب التہذیب: 6850) نے یہی روایت ابوالزبیر الکی سے بیان کر رکھی ہے۔

(دیکھئے السنن الکبریٰ للنسائی: 10542 وعمل الیوم واللیلۃ: 706 والادب المفرد للبخاری: 1207)

ابوالزبیر مدلس راوی تھے۔ دیکھئے میری کتاب "الفتح المبین فی تحقیق طبقات الدلسین" 101/3 اور روایت منہ (عن سے) ہے لہذا یہ سند ضعیف ہے۔

ابوالزبیر سے پوچھا گیا کہ آپ نے یہ روایت جابر (بن عبد اللہ رضی اللہ عنہ) سے سنی ہے؟

(انہوں نے کہا: مجھے یہ خبر صرف صفوان یا ابن صفوان نے (مرسلاً) بتائی ہے۔ (سنن الترمذی: 2892)

(حافظ ابن حجر نے کمال تحقیق کرتے ہوئے فرمایا ہے: وعلی ہذا فمورسل او معضل "اس لحاظ سے یہ روایت مرسل یا معضل (منقطع) ہے، (تتایج الافکار 3/267)

:حافظ ابن حجر کے اس کلام پر شیخ سلیم بن عبد الملانی السلفی لکھتے ہیں

وبذا کلام فی غایۃ التحقیق: وقد خفی ہذا علی شیخنا الابانی رحمہ اللہ فی الصحیحہ (۲/۱۳-) ففعل رواۃ زبیر بن معاویہ ہذہ عن صفوان او ابن صفوان عن جابر وبذا خطا منہ رحمہ اللہ فان صفوان لم یروہ عن جابر وانما متناہ عن صفوان نفسہ ---"

اور یہ کلام تحقیق کے انتہائی اعلیٰ مقام پر ہے اور یہ ہمارے استاذ شیخ الابانیؒ پر پوشیدہ رہ گیا۔ انہوں نے اپنی کتاب الصحیحہ میں زبیر بن معاویہ کی روایت کو صفوان یا ابن صفوان عن جابر سمجھ لیا اور یہ ان کی غلطی ہے۔ رحمہ اللہ، بے شک صفوان نے یہ روایت جابر (رضی اللہ عنہ) سے بیان نہیں کی، یہ تو ان کا اپنا قول ہے (عجالیہ الراغب المصنی 2/769) یا مرسل ہے۔

خلاصۃ التحقیق: یہ روایت بلحاظ سند ضعیف ہے۔

:عبد اللہ بن مسعود رضی اللہ عنہ نے فرمایا (3)

یونی ربل من جوانب قبرہ ففجحت سورۃ من القرآن تجادل عنہ حتی منعتہ "ایک آدمی کی قبر میں قرآن کی ایک سورت (تیس آیتوں والی) نے آدمی کا دفاع کیا حتیٰ کہ وہ شخص عذاب سے بچ گیا۔ (مرہ تابعی کہتے ہیں کہ) میں " نے اور مسروق (تابعی) نے غور کیا تو اس نتیجے پر پہنچے کہ یہ سورۃ الملک ہے۔ (دلائل النبوۃ للبیہقی 7/41 وسندہ حسن) اس روایت کی دوسری سندوں کے لیے دیکھئے مستدرک الحاکم (2/498) وغیرہ ایک روایت میں ہے کہ عبد اللہ بن مسعود رضی اللہ عنہ نے فرمایا: سورۃ تبارک ہی المعافئۃ تمنع یاذن اللہ من عذاب القبر۔۔۔ الخ

(سورۃ الملک، اللہ کے اذن سے، عذاب قبر سے بچاتی ہے، (اثبات عذاب القبر للبیہقی ح 145 تحقیقی وسندہ حسن)

خالد بن معدانؒ (تابعی، متوفی 103ھ) سونے سے پہلے سورۃ السجدۃ اور سورۃ الملک ضرور پڑھتے تھے اور فرماتے تھے کہ یہ دو سورتیں پڑھنے والے کی سفارش کریں گی اور اسے عذاب قبر سے بچائیں گی۔ (مسند دارمی: 6/2455 ح 3413 وسندہ المصانح ح 2176) ب

:یہ روایت دارمی (من الحدائق) کی عبد اللہ بن صالح کاتب الیث سے روایت ہونے کی وجہ سے حسن ہے۔ صحیح حسن کی دو قسمیں انتہائی اہم ہیں

صحیح لذاتہ (2) حسن لذاتہ (1)

، صحیح حدیث کی طرح حسن حدیث بھی حجت ہوتی ہے

(خلاصہ تحقیق: سونے سے پہلے سورہ تبارک پڑھنا صحیح ہے اور موجب ثواب ہے۔ (الحديث: 4)

هَذَا مَا عِنْدِي وَاللَّهُ أَعْلَمُ بِالصَّوَابِ

فتاویٰ علمیہ

جلد 1 - کتاب الدعاء - صفحہ 497

محدث فتویٰ

